

خاکہ

اصطلاحی معنی میں لفظ ”خاکہ“ انگریزی لفظ اسکچ (Sketch) کا ترجمہ ہے۔ شخصی خاکے کے لیے انگریزی میں Pen Portrait یا Personal Sketch کی اصطلاحیں بھی استعمال کی گئی ہیں۔ آج کل ”خاکہ“ ہی کی اصطلاح رائج ہے۔ خاکے سے مراد ایسی نثری تحریر ہوتی ہے جس میں کسی شخصیت کی منفرد اور نمایاں خصوصیات کو اس انداز سے بیان کیا جاتا ہے کہ اس کی مکمل تصویر آنکھوں کے سامنے آجائے۔ اس میں جس شخص کی تصویر کشی کی جاتی ہے اس کے خیالات و افکار، سیرت و کردار، عادات و اطوار سب کی جھلکیاں نظر آتی ہیں۔ خاکے کا مقصد یہ ہوتا ہے کہ متعلقہ شخصیت کی ظاہری اور باطنی خصوصیات میں سے ایسے نمایاں اوصاف کا بیان کیا جائے، جو اس کی انفرادیت اور پہچان کا ذریعہ ہوں۔ اس کے لیے خاکہ کلختے والے کا اُس انسان کی شخصیت سے نہ صرف متناثر ہونا ضروری ہے بلکہ اُس سے واقعیت اور قربت بھی ضروری ہے۔ خاکہ نگاری سوانح نگاری سے مختلف ہے۔ اس میں سوانح حیات کی طرح واقعات ترتیب وار نہیں لکھے جاتے اور نہ ہی تمام حالات و واقعات کا بیان کرنا ضروری ہے، بلکہ خاکہ نگاری میں حالات و واقعات کا بیان ضمنی طور پر کیا جاتا ہے جو شخصیت کے کسی پہلو کو اجاگر کرتے ہیں۔ خاکہ نگار کسی شخصیت سے متاثر ہو کر اس کا خاکہ ضرور لکھتا ہے، لیکن اس کی تحریر سے معروہ بیت کا اظہار نہیں ہونا چاہیے۔ اُس کا بیان ایسا ہونا چاہیے کہ وہ غیر جانبدار نظر آئے۔ اس لیے یہ ضروری ہے کہ خاکے میں شخصیت کی خوبیوں اور خامیوں دونوں کو بیان کیا جائے، ورنہ شخصیت کی مکمل تصویر سامنے نہ آسکے گی جو خاکہ نگاری کا اصل مقصد ہے۔ جس طرح خوبیوں کا بیان معروہ بیت سے پاک ہونا چاہیے، اسی طرح خامیوں کے بیان میں ذاتی دشمنی و عناد کا پہلو نہیں آنا چاہیے۔ خامیوں کے بیان میں بھی اپنائیت کا احساس نمایاں ہونا چاہیے۔

کتاب میں شامل خاکہ ”کلیم الدین احمد“ خاکہ نگاری کی اچھی مثال ہے۔

احمد جمال پاشا

1929 ۱۹۸۷



احمد جمال پاشا کا اصلی نام محمد نژہت پاشا ہے۔ وہ الہ آباد میں پیدا ہوئے۔ ان کے والد آغا شجاعت حسین پاشا نے بعد میں امین آباد، لکھنؤ میں مستقل سکونت اختیار کر لی۔ لکھنؤ یونیورسٹی سے بی۔ اے۔ اور علی گڑھ مسلم یونیورسٹی سے ایم۔ اے۔ کیا۔ لکھنؤ سے ”اوڈھ پنج“ نکالنا شروع کیا جسے اس کا تیرا دور کہا جاتا ہے۔ بعد میں ”قومی آواز“ اخبار کے شعبہ ادارت سے مسلک ہو گئے جس کے ایڈیٹر مشہور افسانہ نگار حیات اللہ انصاری تھے۔ 1976ء میں سیوان (بہار) منتقل ہو گئے، جہاں ذکیر آفاق اسلامیہ کالج میں اردو کے استاد کے طور پر خدمات انجام دیں۔ پہنچ میں انتقال ہوا۔

احمد جمال پاشا نے 1950 سے لکھنا شروع کیا۔ زمانہ طالب علمی میں علی گڑھ کے رسالے ”اسکالر“ کے مدیر ہوئے اور اُس کے ”پیروڈی نمبر“ کی وجہ سے شہرت پائی۔ ”اندیشہ شہر“، ”ستم ایجاد“، ”لذت آزار“، ”مضامین پاشا“، ”چشم جیران“ اور ”پتوں پر چھڑکاؤ“، وغیرہ ان کی مشہور مزاجیہ کتابیں ہیں۔ ”ظرافت اور تقید“ ان کے تقیدی مضامین کا مجموعہ ہے۔ ان کے مشہور مضامین میں ”ادب میں مارشل لا“، ”مجھ سے ایک چائے کی پیالی نے کہا“، ”یونیورسٹی کے لڑکے“، ”گلی ڈنڈے پر سینماز“ اور ”ستم امتحان کے میدان میں“، اہمیت کے حامل ہیں۔ انہوں نے بعض پیروڈیاں بھی لکھیں جن میں ”کپور: ایک تحقیقی و تقیدی مطالعہ“ اور ”آموختہ بیانی میری“، کو بہت شہرت حاصل ہوئی۔ آخری زمانے میں انہوں نے خاکہ نگاری کی طرف توجہ کی۔

احمد جمال پاشا کو ادبی خدمات کے لیے غالباً ایوارڈ اور بہار اردو کالج کا اختر اور نیوی ایوارڈ دیا گیا۔

کلیم الدین احمد

یہ بات کوئی 1954-55 کی ہے جب میں استاذی پروفیسر سید احتشام حسین کی خدمت میں حاضر ہوتا اور اگر وہ تنہا ہوتے تو ایک کتاب بہت غور سے پڑھتے یا اس پر پنسل سے نشان لگاتے ہوتے۔ ہم لوگوں کو بڑی جستجو رہتی کہ آخر یہ کون سی کتاب ہے۔ اس کتاب پر ایک موٹا سا چمک دار کورچ ہمارہ تبا جو غالباً کسی کلینڈر کو کاٹ کر تیار کیا گیا تھا۔ کبھی کبھی وہ اتنے منہمک اور مستغرق ہوتے کہ ہماری موجودگی تک کا نوٹس نہ لیتے۔ اس کو پڑھتے میں ان کے چہرے کا رنگ بدلتا رہتا اور اکثر بڑھاتے بھی۔ ہمارا محتاط اندازہ یہ تھا کہ یہ یا تو تقدیر پر کوئی کتاب ہے یا پھر اس کی شرح یا کنجی ہے، مگر ہمارے ایک دوست شوکت عمر کا محتاط اندازہ تھا کہ اس کتاب کا تعلق بارودسازی کی صنعت سے ہے یا پھر اس میں بم بنانے کا نسخہ درج ہے۔ وہ کتاب رفتہ رفتہ سوت کی حیثیت اختیار کرتی جا رہی تھی۔ ایک دن دوپہر کو ہم لوگ میں جوں کی گرمی میں پہنچے تو دیکھا کہ قبلہ تو بے خبر انا غفیل ہیں اور سرہانے میر کے وہی سوت نما کتاب دھری ہے۔ ہم لوگوں نے آپس میں آنکھوں ہی آنکھوں میں ایک دوسرے کو اشارے کیے، خاموشی سے کتاب اٹھائی اور غائب ہو گئے۔

گولہ گنج میں مہدی کے ہوٹل میں ان تمام صاحبزادوں نے جو مستقبل میں اردو شعر و ادب کے چاند ستارے قرار پانے والے تھے، اس کتاب کو بہت ہی غور سے کھولا۔ کتاب کا کورنکال کرالگ کر دیا۔ اس پر لکھا تھا:

”اردو تقدیر پر ایک نظر“

از کلیم الدین احمد

ساری کتاب پر معلوم ہوتا تھا کہ پنسل سے چاند ماری کر کے گود دیا گیا تھا۔ کچھ اس قسم کے سوالات اٹھائے گئے تھے۔

”آخر کلیم الدین کیا چاہتے ہیں؟“

بات تو صحیح ہے مگر آخر یہ انداز کس حد تک مناسب ہے؟“

”کوئی سوال ہی نہیں پیدا ہوتا۔“

”مخالفت تو آسان ہے مگر مارکسزم سمجھنا بہت مشکل ہے۔“

”بات تو سیدھی ہے مگر اس میں بہمی یا طنز کی کیا گنجائش تھی؟“

”تکرار“

”زوالیدہ بیانی“

”آخر اس بات کا مغرب سے کیا تعلق؟“

”غزل سے انگریزی شاعری یا مغرب کا کیا واسطہ؟“

”یہ تعریف ہے یا جو بخش؟“

”مطلوب واضح نہ ہو سکا۔“

”آخر کہنا کیا چاہتے ہیں؟“

محسوس یہ ہوتا تھا کہ استاد محترم اس کتاب کو پڑھتے نہیں بلکہ اس کتاب پر مصنف سے ذہنی کشتوں لڑتے تھے۔ جابجا کتاب پر مارکس اور اینگلز کے اقوالی زریں درج تھے۔

ہم لوگوں کا خیال تھا کہ کلیم الدین احمد کوئی بہت بے ڈھب آدمی ہے جو ہمارے استاد کو بری طرح پریشان کیے ہوئے ہے۔ مجبوری یہ تھی کہ معاملے کی تہہ یا گہرائی تک پہنچنے کی صلاحیت ہم میں سے کسی میں نہ تھی اور کتاب غائب کرنے کے بعد اب مصنف کے بارے میں استاد سے دریافت کرنا بارود کو آگ دکھانا تھی۔ اس لیے کلیم الدین روز اول ہی ہمارے لیے معمد بن گئے۔ اب کیا کیا جائے۔ طے پایا کہ چونکہ ہم لوگوں نے سرور صاحب کو سر دست کوئی نقسان نہیں پہنچایا ہے، اس لیے ان سے جا کر اتنا پتا معلوم کیا جائے۔ اس لودھوپ میں سرور صاحب نے ہم لوگوں کو نہایت مشکوک نظروں سے دیکھا اور خیریت پوچھی۔ بہت بہت کر کے ایک صاحب نے بڑا ہی بنیادی سوال کیا۔

”سر! ہم لوگ یہ جاننا چاہتے ہیں کہ تنقید کس کو کہتے ہیں۔“

”ہاں بھئی! یہ ایک بات ہوئی۔“

سرور صاحب نے بڑی تفصیل سے نہایت سادہ و آسان طریقے سے اس طرح سمجھایا کہ موضوع کو پانی کر دیا جو ہمارے سروں پر سے گزر گیا۔

بھر ایک صاحبزادے نے جو آج کل ایک یونیورسٹی میں صدر شعبہ اردو، پروفیسر اور نامی گرامی نقاد واقع ہوئے ہیں، اپنی تسلی کے لیے پوچھا۔

”سر جو تقدیم کرتا ہے اسے کیا کہتے ہیں؟؟“

”ناقد.....! تقدیم کرنے والا.....نقاواد۔“

ایک دوسرا سے صاحبزادے نے نکلا گیا۔

”اردو میں بے حد اہم نقاواد کون کون ہیں؟؟“

”حالی، شبیل، عبدالحق، رشید احمد صدیقی، ڈاکٹر سید عبداللہ، کلیم الدین احمد، پروفیسر احتشام حسین وغیرہ۔ کلیم الدین احمد کا نام سنتے ہی ہمارے چہرے گلاب کی طرح کھل اٹھے۔ ایک صاحبزادے نے پوچھا۔

”سر! یہ کلیم الدین احمد کی کیا اہمیت ہے کس قسم کے نقاووں میں ان کا شمار ہے؟؟“

”بھئی! موجودہ دور میں کچی بھی بھی بھی ہوتی ہے کہ سب سے زیادہ انہی کا شہر ہے۔ بہت ہی اہم نقاواد ہیں۔ ان کی تقدیم میں کچھ انتہا پسندی ہوتی بھی ہے نہیں بھی ہوتی ہے۔ کلیم صاحب اصولِ تقدیم پر زور دیتے ہیں مگر خود اصولوں پر ذرا کم ہی چلتے ہیں، چلتے بھی ہیں۔ ان کے یہاں تو ازن کی جگہ شدت ہے مگر تو ازن ہے بھی اور نہیں بھی ہے۔ کچھ صاف نہیں کہا جاسکتا۔ ان کی گرفت بہت سخت ہوتی ہے اس لیے لوگ جھنجھلاتے بھی ہیں۔ مگر با تین بڑے پتے کی کرتے ہیں۔ ان کی بھی اپنی ایک اہمیت ہے اور خوب ہے۔

غرضِ سرور صاحب بہت درست کلیم الدین احمد کے میزانِ نقد کے دونوں پلڑے برابر کرتے رہے جس سے ہم لوگ صرف یہ اندازہ کر سکتے کہ پروفیسر آں احمد سرور بھی ضربِ کلیم سے بے حد خائن ہیں اور کلیم الدین احمد ضرور وہشت پسند نقاواد ہیں اور ہم لوگ وہاں سے سلام کر کے رخصت بلکہ منتشر ہو گئے۔

دو تین دن بعد ہم لوگ احتشام صاحب کے یہاں گئے تو دیکھا کہ وہ کتاب پھر ان کے ہاتھ میں ہے اور کافی خونخوار انداز سے ہے کہ اس پر ایک سرخ رنگ کا کورچ ڈھا ہوا تھا۔ غالباً نئی خرید کر لائے تھے اور سو ویت دلیں کا ورق پھاڑ کر اس پر چڑھایا گیا تھا، جس پر نہیں، ہتھوڑا اور مزدور کے خون کی سرخی تھی۔

بات آئی گئی ہو گئی۔ یہ بھی کسی کو یاد نہ رہا کہ وہ کتاب کن صاحب کے پاس پہنچی۔ دن گزر تے رہے۔ ایک دن معلوم ہوا کہ سرور صاحب کو بخار چڑھ گیا۔ ہم لوگ دیکھنے لگئے۔ آنے والوں کی خاصی بھیڑ تھی۔ عیادت کا انداز کچھ تعمیرات والا تھا۔ بار بار کلیم صاحب کا نام سنائی دیتا۔ معلوم ہوا کہ تازہ ”نقوش“ میں سرور صاحب کو کلیم صاحب نے ڈھن ڈالا ہے۔ اہل علم کا مجتمع تھا۔ اندازِ گفتگو میں ٹھہر اور صبر و ضبط کا ایسا انداز تھا گویا لکھنؤ کا قلعہ کلیم الدین نے ڈھا دیا ہے اور سالا تقابلہ پیار غم بنا ہوا ہے۔ سامنے کتاب عیادت کے طور پر ”نقوش“ رکھا ہوا تھا۔ جسے لوگ اٹھا کر پڑھتے اور پھر کچھ دبادبا ساتھ رکھ کر تھے۔ اندازِ نقشوں کچھ تسلی و ڈھارس

والا تھا۔ ڈاکٹر احسن فاروقی گھر کا بھیدی بنے آپے بلکہ جامے سے باہر تھے اور بے طرح ناک میں ڈکرار ہے تھے اور جب وہ ناک میں منمنا کر رکھتے ہیں:

”سررو سررو! کلیم الدین نے یہندہ بانت تو ٹھیک کہیں ہیں۔“ تو سرور صاحب کی کمزوری بڑھ جاتی اور وہ خلاف قاعده جھلا کتے نظر آتے۔ سرور صاحب ہم لوگوں کو لفٹ ذرا کم ہی دیتے تھے اس لیے لڑکے لوگ کچھ خوش ہی تھے کہ کوئی تو انھیں ملا۔ غرض عرصے تک کلیم صاحب کے اس مضمون کے چرچے رہے اور یہ بھی افواہ گرم ہوئی کہ سرور صاحب کلیم صاحب سے ملنے پڑنے کے ہیں۔ ایک صاحب زادے جو خود آج کل امریکہ میں پروفیسر ہیں، ان کا حلہ فیض بیان تھا کہ خود بر تھریز روکرانے گئے تھے۔

رفتہ رفتہ یہ چرچے ختم ہوئے اور ان کی جگہ ہند پاک کر کٹ نے لے لی کہ اچانک بیٹھائے بھائے کلیم صاحب نے دوسرا ایٹھی دھماکہ کر دیا۔ وہ یہ کہ تازہ ”نقوش“ میں انھوں نے احتشام حسین کی تقدیم نگاری پر مضمون سر کر دیا تھا۔ اس کا چھپنا تھا کہ کہرام مچ گیا۔ لوگ جو ق در جو ق تعریت کے لیے احتشام صاحب کے پاس پہنچنے لگے۔ احتشام صاحب عجب سوگوارانہ انداز سے بیٹھے ہوئے تھے۔ ایک طرف سے انھیں باقر مہدی سنجا لے ہوئے تھے دوسرا طرف مرزا جعفر حسین اور ایک ان کے شاگرد جو آج کل نقاد ہو گئے ہیں۔ باقر وغیرہ کی آستینیں چڑھی ہوئی تھیں۔ احتشام صاحب کبھی ٹھنڈا کرتے کبھی جھٹک دیتے۔ جوابی کارروائی کی دھمکی پر، سخنی سے منع کرتے۔

”نہیں بھئی! بالکل کوئی ضرورت نہیں۔“

”معلوم نہیں کیسے کیا ہو جاتا ہے۔“

”خاموشی بہتر ہے۔ معاملہ تو کچھ بھی نہیں ہے۔ الجھانے سے حاصل۔“

ہم نے تسلی دیتے ہوئے عرض کیا۔

”حضور! آپ کو تو خوش ہونا چاہیے کہ کلیم صاحب نے آپ کو کم از کم ہاتھی تو مان لیا ہے کہ“ احتشام حسین جب آل احمد سرور کی نقل کرتے ہیں تو معلوم ہوتا ہے کہ کوئی ہاتھی خوش فعلیاں کر رہا ہے۔“

اس پر ایک تھہہ پڑا۔ احتشام صاحب چند دن بیمار اور کئی دن جھنچھلانے رہے۔

جب علی گڑھ میں ایم۔ اے کرنے کے دوران تقدیم کے پرچے سے ہمارا سابقہ پڑا تو ہم نے کلیم الدین احمد کی کتابیں ”اردو تقدیم پر ایک نظر“ اور ”اردو شاعری پر ایک نظر“ غور سے پڑھیں۔ اسی زمانے میں ہم نے اردو ناقدین کی ایک پیروڈی ”کپور کافن“ کے عنوان سے لکھی۔ اس میں کلیم الدین احمد کے انداز بیان کا بھی چربہ اڑایا جو بے حد پسند کیا گیا۔ سر سید ہال میگزین ”اسکالر“ کا

میں ایڈیٹر تھا، اس کا پیر وڈی نمبر نکالا۔ پہلی بار یہ پیر وڈی اس میں یا علی گڑھ میگزین میں شائع ہوئی تھی۔ کلیم صاحب کے ایک شاگرد ہمارے گھرے دوست تھے۔ ان کے اصرار پر ہم نے وہ رسالہ کلیم صاحب کو ڈاک سے بھج دیا۔ ان صاحب کا کہنا تھا کہ کلیم صاحب کو خط کا جواب دینے کی عادت نہیں ہے مگر وہ بہت پڑھتے ہیں اور آپ کا مضمون ضرور پڑھیں گے اور پسند کریں گے۔ خلاف موقع چند دن بعد مجھے کلیم صاحب کا ایک خط ملا جس میں انھوں نے لکھا تھا۔

”مکرمی!

پرچ کا شکریہ۔ ”کپور ایک مطالعہ“ پسند آیا۔ پیر وڈی خوب ہے۔ اردو کے لیے یہ نئی چیز ہے۔ اس سے اندازہ ہوتا ہے کہ آپ کو مغربی ادب کے مطالعے میں دل چھپی ہے۔ اس فن کو ترقی دیں۔

آپ کا خیال غلط ہے۔ میں نے برائیں مانا۔ پیر وڈی تو شہ کاروں کی ہوتی ہے۔ یہ تو کارٹون کا فن ہے۔ آپ کا انداز استہزا نہیں بلکہ اسلوب کو نمایاں کرنے کا ہے۔ اسے آپ جو اپنی کتاب شائع کرنا چاہتے ہیں اس میں ضرور شامل کریں۔ کتاب کے نام کی فرمائش مصروفیت کی نذر ہو گئی۔ آپ خود کوئی اچھا سا (مختصر) نام رکھ لیں۔ پہنچ آئیں تو ضرور ملیں۔ ٹیلی فون کر لیں۔ قاضی صاحب خیریت سے ہیں۔ پیر وڈی کی اطلاع پہلے انھوں نے دی تھی۔ وہ بھی خوش ہیں۔

کلیم الدین احمد

ایک طالب علم کی اس سے بڑھ کر کیا حوصلہ افرادی ہو سکتی تھی۔ خوشی کے مارے برا حال تھا۔ احباب اور اساتذہ میں کئی دن کلیم صاحب کے خط کی نمائش کا سلسلہ جاری رہا اور بار بار دوستوں کو چائے پلانا پڑی۔

غالب صدی تقریبات کا ہنگامہ پٹنہ یونیورسٹی میں برپا ہوا تو مجھے بھی مدعو کیا گیا تھا۔ میں پروفیسر اختر اور یونی کا مہمان تھا۔ ان تقریبات کا افتتاح پروفیسر کلیم الدین احمد نے کیا تھا۔ بس وہ دو جملے بولے تھے اور سینیٹ ہال تالیوں سے گونج گیا تھا۔

”غالب کے زمانے میں ان کی عزت افرادی جو کی گئی وہ ان کی حیثیت سے کم تھی اور اس زمانے میں جو عزت افرادی ہو رہی ہے وہ ان کی حیثیت سے زیادہ ہے۔“

میں نے پہلی بار انھیں بہت غور سے دیکھا۔ وہ مجھے نہایت سرخ و پیدتند رست قدم کے بزرگ لگے۔ بونا ساقد، لمبائی کے مقابلے میں چوڑاں اطمینان بخش۔ نہایت سنجیدہ، متین، خاموش، لیے دیے، چہرے پروقار اور آسودگی۔ خاموش بیٹھتے تو چہرہ تقریباً چوکور مگر بھرا بھرا۔ مسکراتے یا بات کرتے تو منہ گول ہو جاتا۔ غرض عام انسانی چہروں سے خاصاً مختلف۔ جب اجلاس ختم ہوا اور لوگوں نے انھیں گھیرا تو میں نے بھی انھیں سلام کیا، جس کا جواب انھوں نے Face Expression سے دیا اور میں بس

دیکھتا ہی رہ گیا اور وہ چل دیے۔ ان کے ساتھ وائس چانسلر، ڈاکٹر ممتاز احمد، پروفیسر عطا کا کوئی اور ڈاکٹر اختر اور یونیورسٹی تھے، جو انھیں موڑتک پہنچا کر واپس آگئے۔ ہمارے ایک دوست نے بتایا کہ شام کو کلیم صاحب کے بیہاں آپ لوگوں کے اعزاز میں ایک ایٹ ہوم ہے۔ آپ لوگ سے مراد ڈاکٹر خواجہ احمد فاروقی، ڈاکٹر حسن، ڈاکٹر قاضی عبدالستار اور خاکسار۔

شام کو موڑوں پر اختر اور یونیورسٹی صاحب کے بیہاں سے ہم لوگ کلیم صاحب کے بیہاں روانہ ہوئے، سڑک ابھی بن رہی تھی۔ فٹ پاٹھ پر لکھ پتھر تھے۔ برآمدے میں لمبی لمبی میزیں، آمنے سامنے کریساں جن پر مہمان اور میزبان بیٹھ گئے۔ کلیم صاحب ایک کونے میں کھڑے مسکراہٹ سے لوگوں کے سلام اور باقتوں کا جواب دے رہے تھے۔ جو نوجوان اس تقریب کے انتظام اور ہماری پذیرائی میں پیش پیش تھے وہ ڈاکٹر ممتاز احمد، ڈاکٹر محمد صدیق، ڈاکٹر خالد رشید صبا اور ڈاکٹر محمد طیب ابدالی تھے۔ طیب ابدالی بہت دبلے پتلے تھے اور ممتاز صاحب بالکل پہلوان معلوم ہوتے تھے اور نہایت تندروست۔ سر پر چھوٹے چھوٹے بال بھرا بھرا چہرہ کھلتا ہوا رنگ۔ سب سے زیادہ خوش پوششک ڈاکٹر خالد رشید صبا اور ڈاکٹر صدیق تھے۔

میں ایک دفعہ کرسی سے اٹھ کر کلیم صاحب تک گیا مگر ان کی خاموشی نے پسپا کر دیا۔ پھر آکر بیٹھ گیا۔ میں نے ڈاکٹر اختر اور یونیورسٹی سے کہا:

”بھئی! یہ تو بولتے ہی نہیں ہیں۔“

”خوب بولتے ہیں مگر اس کی ایک ترکیب ہے۔“

”وہ کیا؟“

ان کی آنکھیں چکنے لگیں۔ بولے

”کلیم صاحب ملازمت میں تو سبق چاہتے ہیں مگر بیمار ہیں۔ بیماری چھپاتے ہیں۔ آپ ان سے صحت اور خیریت پوچھیے۔“
ہارت، بلڈ پریشر، شوگر وغیرہ کے بارے میں، اور بلاکسی کا نام لیے کہیے کہ لوگوں نے بتایا کہ آپ بیمار ہیں۔ پھر دیکھیے کیسا بولتے ہیں۔“
غرض انھوں نے ٹھیل ٹھال کر ہمیں پھر کلیم صاحب کے پاس بیچ ڈیا۔ ہم نے اختر صاحب کے نسخے پر عمل کرتے ہوئے جا کر ان کی صحت کو کریا۔ کلیم صاحب بولنے لگے۔ پہلے تو یقین دلایا کہ وہ قطعی تندروست ہیں۔ پھر بتایا کہ لوگ بدنام کرنے کے لیے ایسا کہتے ہیں۔ پھر میں نے اپنی نئی کتاب ”مضامین پاشا“ کے بارے میں کہا کہ لانا بھول گیا۔ بولے ”آپ کی یہ اور دوسری کتابیں میرے پاس ہیں۔ میں پڑھ چکا ہوں کچھ مضامین پر پسندیدگی کا انہما بھی کیا۔ بولے ”ادب میں مارشل لا“ اور ”رسم امتحان کے میدان میں“ میں Epic Prose ہیں۔ مختصر خاکے کے آرٹ پر بولے: ”بہت مشکل فن ہے۔ آپ کے خاکے پڑھ

چکا ہوں۔ یہ سلسلہ جاری رکھیے۔“ غرض وہ بول رہے تھے اور میں سن رہا تھا۔ جب میں لوٹا تو احباب نے جیرت سے پوچھا:

”کلیم صاحب آپ سے تو خوب باتیں کر رہے تھے۔“ اختر صاحب مسکرائے۔ ان کی آنکھوں میں شرارت ناق رہی تھی۔ میں بیماری کا ذکر گول کر گیا اور بولا:

”میری ظرافت کے فن پر روشنی ڈال رہے تھے۔ مضمایں کی تعریف کر رہے تھے۔“

”تجب ہے۔“

”تعجب تو مجھے بھی ہے۔“

جب لکھنؤ سے ہم نے سیوان میں ڈیرہ جمایا تو پہنچ کے چکر شروع ہو گئے۔ جب بھی پہنچ جاتے اور ذرا بھی فرصت ملتی تو کلیم صاحب کو ٹیلی فون کرتے اور وہ عموماً شام کا وقت دیتے۔ پھر کلیم صاحب کو بہت قریب سے دیکھنے کا موقع ملا۔ ہمارا محظا اندازہ ہے کہ وہ مردم شناس تو نہ تھے مگر بڑے مرمت کے انسان تھے۔ عموماً عشا بعد لکھنا پڑھنا شروع کرتے جس کا سلسلہ عام طور پر صحیح چار بجے تک چلتا۔ دس بجے کے قریب وہ سوکر اٹھتے۔

نیاز فتح پوری کی طرح کلیم الدین احمد بے حد با قاعدہ انسان تھے، اردو بورڈ کی لخت کا دفتر ان کے گھر پر تھا جس میں بہت سے لوگ کام کرتے۔ کلیم صاحب دن بھر پابندی سے بیٹھ کر کام کرتے۔ ان کے آفس میں دنیا بھر کی سیکڑوں ڈکشنریاں اور ڈکشنری سازی کا ہر قسم کا ساز و سامان تھا۔ وہ مشین کی طرح کام کرتے۔ دفتری اوقات میں ملاقاتی سے گفتگو تقریباً نہیں کے برابر ہوتی۔ کلیم صاحب تھائی میں خوب باتیں کرتے۔ دلچسپ بات یہ ہے کہ انھیں جنی موضعات اور اسکینڈنیز میں بڑی دلچسپی تھی۔ وہ بہت کم کھلتے لیکن جب بے تکلف ہو جاتے تو خوب ہستے بولتے۔ ساتھ میں اگر کوئی اجنبی ہو یا کسی نے ان کی عظمت کا قصیدہ پڑھ دیا تو وہ شرم کر بالکل خاموش ہو جاتے۔ کلیم صاحب کے مزاج میں مرمت اور دریادی بہت تھی۔ تقدیم کے مزاج میں وہ جتنے گرم تھے روزمرہ کی زندگی میں اتنے ہی نرم۔ ہمیشہ سلوک کرنے کے لیے تیار رہتے۔ میں نے ڈرتے ڈرتے دو ایک سفارشیں ان سے کی تھیں۔ مجھے حیرت ہوئی کہ انھوں نے وہ کام بڑی خوش اسلوبی سے نہ صرف کر دیا بلکہ مجھے خط لکھ کر اس کی اطلاع بھی دے دی۔ یوں تو کلیم صاحب خوب باتیں کرتے بلکہ آخری زمانے میں صرف وہی بولتے تھے۔ کلیم صاحب اچھی طرح جانتے تھے کہ مجھے ان کے طریقہ تقدیم خاص طور پر اقبال کے سلسلے میں قطعی اختلاف ہے مگر اس کے باوجود اس کا تعلقات پر کبھی کوئی اثر نہ پڑا۔ ان میں اور قاضی عبدالودود میں کبھی نہ پڑی۔ بیشتر میں قاضی صاحب کے یہاں سے ان کو فون کرتا لیکن کبھی انھوں نے قاضی صاحب کے خلاف میری موجودگی میں ایک لفظ بھی نہیں کہا۔

میں جب بھی کلیم صاحب سے ملنے جاتا تو وہ ”معاصر“ کا نیا شمارہ دیتے۔ اس کا مجھے ممبر بنایا، اس میں لکھنے کی فرماش کرتے۔ اگر کبھی بھی کسی کتاب یار سالے کے بارے میں دریافت کیا تو وہ لا کر کہتے ”لبجے آپ کی نذر ہے۔“ اکثر انہوں نے بڑی قیمتی کتابیں مجھے ”نذر“ کر دیں۔

ہمارے کانچ کا مقدمہ ہائی کورٹ میں تھا۔ جسٹس فضل علی نے اس کی تحقیقات کلیم صاحب کے سپرد کی۔ مجھے اس کا علم تھا اور اس دوران برابر میں ان کے یہاں جاتا بھی تھا۔ مگر میں نے کبھی اس سلسلے میں کوئی بات نہیں کی۔ جب میں چلنے لگتا تو کلیم صاحب مجھے روک کر پھر باقیں کرنے لگتے۔ گھما پھرا کر سیوان کا ذکر کرتے مگر میں نے کانچ کے سلسلے میں ان سے کوئی بات نہیں کی۔ انہوں نے یوں صاحب سے اس بات کی بڑی تعریف کی اور سیوان جا کر میرے یہاں قیام کرنے کا پروگرام بھی بنایا اور کہا کہ ”جمال صاحب سے انکوارری میں بڑی مدد ملے گی۔“ ان کے سیوان آنے سے چند یوم قبل اچانک وہ وفات پا گئے اور یہ باقی میں مجھے خود ان کے گھروالوں اور یوں صاحب سے معلوم ہوئیں، جب میں ان کے انتقال کی ریڈیو سے خبر سن کر تعزیت کے لیے پہنچ گیا۔

اب بھی ان کا خیال آتا ہے اور یاد آتا ہے کہ عالمی ادب یا انگریزی ادب پر میں نے انھیں چھپیا ہے اور وہ مسلسل بولے چلے جا رہے ہیں اور محسوس ہوتا کہ علم و دانش کا ایک سمندر اب رہا ہے۔ ان کی ہمارے لیے اس وجہ سے بھی ہمیشہ ایک اہمیت رہے گی کہ بہار کی شناخت ہمارے جن جواہر سے اردو دنیا کے خزانے میں ہوتی ہے ان میں کلیم الدین احمد کی حیثیت کوہ نور کی ہے۔ کلیم صاحب اصولِ تقید پر زور دیتے تھے۔ متن اور شخصیت کے مطلعے پر ان کا زور تھا جس سے ہم بہت کچھ حاصل کر سکتے ہیں۔ ان کی تقید کا انداز کچھ Demolition Expert کا تھا جس کی ادب میں ضرورت بھی ہے اور اہمیت بھی۔ بت سازی سب کچھ نہیں، بت شکنی بھی ادبی اور تاریخی سائنس کا جزو لایفک ہے۔ احتساب اور گرفت کافن ان پر ختم ہو گیا۔ اب ضرورت یہ ہے کہ ان کے کارناموں کی ایڈیشنگ اور تخلیص کی جائے تاکہ کام کی باتیں ہم گرہ میں باندھ سکیں اور لقیہ کی حیثیت تاریخی رہ جائے۔

کلیم صاحب کے علمی ذخیرے میں بڑی نادر و نایاب کتب ہیں۔ شیکسپیر کے بیش تر پہلے ایڈیشن انہوں نے مجھے دکھائے تھے۔ ضرورت اس بات کی ہے کہ اس خزانے کو محفوظ کر دیا جائے۔

مجھے اب بھی کلیم صاحب یاد آتے ہیں۔ خصوصاً ان کی کوئی کتاب میرے ہاتھ میں ہو یا پھر جب میں بہار اردو اکادمی جاتا ہوں اور راستے میں ان کا گھر پڑ جائے تو ایک دم مجھ پر اداسی چھا جاتی ہے اور ان کا چہرہ نظر وہوں کے سامنے آ جاتا ہے۔ بزرگوں میں جن سے بہت کچھ حاصل کیا ان میں وہ مجھے بہت عزیز ہیں۔

(احمد جمال پاشا)

مشق

لفظ و معنی

منہک	: مصرف، مشغول
مستغرق	: ڈوبا ہوا، کسی کام میں کھویا ہوا
محتاط	: احتیاط برتنے والا، بہت سنبھل کر کام کرنے والا
برہمی	: غصہ کرنا، ناراضگی
کترار	: لڑائی جھگڑا، تو تو میں میں
ژولیدہ بیانی	: غیر مربوط گفتگو کرنا، بے سر پیر کی ہاکتنا
ہجومیح	: ایسی تعریف جس میں برائی کا پہلو نکلتا ہو
معتمہ	: ایسی پہلی جس کا حل آسان نہ ہو
مشکوک	: جس پر شک کیا جائے
سالار	: فوج کا سردار، قافلے کی رہبری کرنے والا
جوق در جوق	: گروہ در گروہ، مجمع
چجبہ	: عکس، نقل
استہراۓیہ	: مسخرے پن کا انداز
متین	: سنبھیڈہ، گھمیڈہ
Face Expression	: چہرے کے تاثرات شکل سے نمایاں ہونا
توسعع	: پھیلاو، اضافہ
مردم شناس	: آدمی پہچاننے والا، تیز نظر رکھنے والا
دریادلی	: سخاوت، فیاضی

نذر کرنا	:	پیش کرنا
کوہ نور	:	روشنی کا پہاڑ، ایک بیش قیمت ہیرا
جزول ایفک	:	لازی حشہ، جسے الگ نہ کیا جاسکے
متن	:	کوئی بامعنی تحریر، کسی مصنف کے قلم سے نکلی ہوئی کوئی عبارت یا شعر
احساب	:	محاسبہ کرنا، جائزہ لینا، گرفت، پکڑ
گرفت	:	پکڑ
نادر	:	انوکھا، کم یاب
نایاب	:	نہ ملنے والا، بہت مشکل سے ملنے والا

غور کرنے کی بات

- کلیم الدین احمد اردو کے معروف نقاد اور انگریزی زبان کے استاد تھے۔
- احمد جمال پاشا نے کلیم الدین احمد کا خاک کھلتے ہوئے اُن کے بعض ضامین اور کتابوں کے سلسلے میں اردو کے دو ادبی مرکز لکھنؤ اور علی گڑھ میں موجود ادیبوں کے تاثرات بھی اپنے دل چپ انداز میں شامل کر کے اس خاک کے کی معنویت بڑھادی ہے۔ اس خاک میں کلیم الدین احمد کے ساتھ ساتھ اُن کے چند معاصرین بالخصوص آل احمد سرور اور سید احتشام حسین کے احوال بھی موجود ہیں۔
- اس خاک میں طنز و ظرافت کے ساتھ ساتھ تنقیدی نقطہ نگاہ کو بھی احمد جمال پاشا نے روارکھا ہے۔ وہ بھی ہنسی میں ہمیں کلیم الدین احمد کی ادبی حیثیت سے بھی آگاہ کرتے گئے ہیں۔

سوالات

- .1 احمد جمال پاشا نے کلیم الدین احمد کی تنقیدی اہمیت کے بارے میں کیا لکھا ہے؟
- .2 پیروڈی کے فن پر کلیم الدین احمد کے خیالات کیا ہیں؟ لکھیے۔
- .3 'میزان' نقد کے دونوں پلٹرے برابر کرتے رہے۔ اس کی تفصیل اس سبق کی روشنی میں بیان کیجیے۔

4. احمد جمال پاشا نے کلیم الدین احمد کی ذاتی لائبریری کے بارے میں کون تھی اطلاع دی ہے؟ بتائیے۔
5. اس خاکے میں اردو ادب سے متعلق جن شخصیات کا ذکر ہوا ہے، ان میں سے پانچ کے بارے میں تین تین جملے لکھیے۔

عملی کام

- اس خاکے سے ظریفانہ اور سنجیدہ حسنیوں کو الگ الگ کر کے لکھیے۔
- احمد جمال پاشا کے کسی دوسرے خاکے یا مضمون کا مطالعہ کیجیے۔